

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಲಕ್ಷ್ಮೀಹಯಗ್ರೀವ ದಿವ್ಯಪಾದುಕಾಸೇವಕ ಶ್ರೀಮದಭಿನವರಂಗನಾಥ  
ಬ್ರಹ್ಮತಂತ್ರಪರಕಾಲ ಮಹಾದೇಶಿಕ ಕೃತಿಷು  
|| ಶ್ರೀಲಕ್ಷ್ಮೀಹಯವದನರತ್ನಮಾಲಾಸ್ತೋತ್ರಂ ||

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕನ್

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀಲಕ್ಷ್ಮೀಹಯವದನರತ್ನಮಾಲಾಸ್ತೋತ್ರಂ ॥

ವಾಗೀಶಾಖ್ಯಾ ಶ್ರುತಿಸ್ಮೃತ್ಯುದಿತಶುಭತನೋ-

ವಾಸುದೇವಸ್ಯ ಮೂರ್ತಿಃ

ಜ್ಞಾತಾ ಯದ್ವಾಗುಪಜ್ಞಂ ಭುವಿ ಮನುಜವರೈ-

ವಾಜಿವಕ್ತ್ರಪ್ರಸಾದಾತ್ |

ಪ್ರಖ್ಯಾತಾಶ್ಚರ್ಯಶಕ್ತಿಃ ಕವಿಕಥಕಹರಿಃ

ಸರ್ವತಂತ್ರಸ್ವತಂತ್ರಃ

ತ್ರಯ್ಯಂತಾಚಾರ್ಯನಾಮಾ ಮಮ ಹೃದಿ ಸತತಂ

ದೇಶಿಕೇಂದ್ರಃ ಸ ಇಂಧಾಂ || ೧ ||

ಸತ್ವಸ್ಥಂ ನಾಭಿಪದ್ಮೇ ವಿಧಿಮಥ ದಿತಿಜಂ ರಾಜಸಂ ತಾಮಸಂ ಚಾ-

ಬ್ಬಿಂದ್ವೋರುತ್ಪಾದ್ಯ ತಾಭ್ಯಾಮಪಹೃತಮಖಿಲಂ ವೇದಮಾದಾಯ ಧಾತ್ರೇ |

ದತ್ತಾ ದ್ರಾಕ್ಷೌ ಚ ಹತ್ವಾ ವರಗಣಮದಿಶದ್ವೇಧಸೇ ಸತ್ರ ಆದೌ

ತಂತ್ರಂ ಚೋಪಾದಿಶದ್ಯಸ್ಸ ಮಮ ಹಯಶಿರಾ ಮಾನಸೇ ಸನ್ನಿಧತ್ತಾಂ || ೨ ||

ಅಧ್ಯಾಸ್ತೇಽಂಕಂ ಪರಾವಾಕ್ ವರಹಯಶಿರಸೋ

ಭರ್ತುರಾಚಾರ್ಯಕೇ ಯಾ

ವಾಂಛಾವಾನ್ಯೈತರೇಯೋಪನಿಷದಿ ಚರಮಾತ್-

ಪ್ರಾಕ್ತನೇ ಖಂಡ ಆದೌ |

ಯಸ್ಯಾ ವೀಣಾಂ ಚ ದೈವೀಂ ಮನಸಿ ವಿನಿದಧತ್-

ಖ್ಯಾತಿಮೇತ್ಯಂತ್ಯಮಂತ್ರೇ

ಸೇಶಾನಾ ಸರ್ವವಾಚೋ ಮಮ ಹೃದಯಗತಾ-

ಚಾರು ಮಾಂ ವಾದಯೇದ್ವಾಕ್ || ೩ ||

ಕೃಷ್ಣಂ ವಿಪ್ರಾ ಯಮೇಕಂ ವಿದುರಪಿ ಬಹುಧಾ  
ವೇದಯೋರಾದಿಮಾಂತೇ

ಸ್ರಷ್ಟಾ ವಿಸ್ರಂಸಮಾನಸ್ತ್ವಮಥ ಸಮದಧಾ-  
ಚ್ಛಂದಸಾಂ ಯೇನ ದಾನಾತ್ |

ಕೃಷ್ಣಂ ವಿಷ್ಣುಂ ಚ ಜಿಷ್ಣುಂ ಕಲಯಿತುರಪಿ  
ಯತ್ಸಂಹಿತಾಮಾಯುರುಕ್ತಂ

ವಾಕ್ಲಿಷ್ಟಂ ಪ್ರಾಣಮೇನಂ ಹಯಮುಖಮನುಸ-  
ಂದಧ್ಮಹೇ ಕಿಂ ವೃಥಾನ್ಯೈಃ || ೪ ||

ಪ್ರಖ್ಯಾತಾ ಯಾಽಽಶ್ವಲಾಯನ್ಯಧಿಕಫಲದಶಶ್ಲೋಕೈಭಿಖ್ಯಾ ತದಂತಃ  
ಶ್ರುತ್ಯುಕ್ತಾ ವಾಕ್ ಸರಸ್ವತ್ಯಪಿ ಹಯಮುಖ ತೇ ಶಕ್ತಿರನ್ಯಾ ನ ಯುಕ್ತಾ |  
ಪೂರ್ಣಾ ತ್ವಚ್ಛಕ್ತಿರರ್ಥಂ ಭವತಿ ವಿಧಿವಧೂರ್ಯಾ ನದೀ ಸಾ ಕಲಾಸ್ಯಾ  
ಇತ್ಯುಕ್ತೇಬ್ರಹ್ಮವೈವರ್ತ ಇಹ ಸಮುದಿತಾ ಸ್ಯಾತ್ಪರಾ ನಿಮ್ಮಗಾನ್ಯಾ || ೫ ||

ಶ್ರೀಹರ್ಷೋ ವಿಷ್ಣುಪತ್ನೀಂ ವದತಿ ಕವಿರಿಮಾಂ ನೈಷಧೇ ಮಲ್ಲಿನಾಥಃ  
ಖ್ಯಾತಾಮೇತಾಂ ಪುರಾಣೇ ಹಯಮುಖ ಭುವಿ ಚ ಸ್ಥಾಪಿತಾಂ ವಿಷ್ಣುಪಾರ್ಶ್ವೇ |  
ಧೀವಾಗ್ಮಿತ್ವಾರ್ಥಜಪ್ಯಂ ದಿನಮುಖಸಮಯೇ ಶೌನಕಸ್ಸೂಕ್ತಮಸ್ಯಾಃ  
ಶ್ರೀಯುಕ್ತಂ ಬಹ್ವಚಸ್ಸ ಸ್ಮೃತಿಕೃದಪಿ ತದಾ ಚಿಂತನೀಯಂ ತಥೈನಾಂ || ೬ ||

ವಾಗಾಂಭೃಣ್ಯಾದಿಸೂಕ್ತೇ ನಿರವಧಿಮಹಿಮಾ

ಯಾ ಶ್ರುತಾ ವಾಕ್ ಚ ದೇವೀ

ಪೂರ್ವೇ ಸೂಕ್ತೇಽಪಿ ಹಂಸಸ್ತ್ವಮಧಿಕಮಹಿಮಾ

ವಿಶ್ರುತೋ ಬಹ್ವಚೈರ್ಯಃ |

ಯುಕ್ತಾವಾರಣ್ಯಕೇ ತೌ ಕಥಿತಬಹುಗುಣೌ

ಸಾಮನೀ ಸಂಹಿತೇತ್ಯ-

ಪ್ಯಾರಾಧ್ಯೋ ವ್ಯೂಹರೂಪೀ ಹಯಮುಖ ವಿದಿತೋ

ಜ್ಞಾನಿನಾಂ ಕರ್ಮಭಿಷ್ಠಂ || ೭ ||

ಇಂದ್ರೋ ವೃತ್ರಂ ಹನಿಷ್ಯನ್ ಸಖಿವರ ವಿತರಂ ವಿಕ್ರಮಸ್ವೀತಿ ವಿಷ್ಣುಂ  
 ಸಂಪ್ರಾಧ್ಯಾತೋ ಹತಾರಿಸ್ತತ ಉಪಜನಿತ ಬ್ರಹ್ಮಹತ್ಯಾ ಪನುತ್ಯೈಃ |  
 ಸೂಕ್ತಾಭ್ಯಾಮಾಹುತಿಂ ಯಂ ಪ್ರತಿ ಪರಮಜುಹೋನ್ಮೂರ್ಧ್ನಿ ಗಂಧರ್ವ ಏಕೋ  
 ದೇವಾನಾಂ ನಾಮಧಾರೀ ಸ ಮಮ ದೃಢಮತಾವದ್ಯ ವಾಚಸ್ಪತಿಸ್ಸಾತ್ || ೮ ||

ವೇದೇ ಚಾಥರ್ವಣಾಖ್ಯೇ ಪ್ರಥಮತ ಉದಿತಂ ಯತ್ಪಿಷ್ಪಿಯಸೂಕ್ತಂ  
 ತನ್ಮೇಧಾಜನ್ಮಕರ್ಮಾಂಗಮಿತಿ ನಿಗದಿತಂ ಕೌಶಿಕೇನ ಸ್ವಸೂತ್ರೇ |  
 ಮೇಧಾಕಾಮಃ ಪುರ್ಮಾ ಯಸ್ತುರಗಮುಖ ತತಸ್ಸರ್ವಲೋಕಾಧಿನಾಥಂ  
 ಧ್ಯಾಯೇದ್ವಾಚಸ್ಪತಿಂ ತ್ವಾಂ ಪ್ರಭವತಿ ಸಕಲಸ್ತಚ್ಛ್ರುತಾರ್ಥೋಽಪ್ರಕಂಪ್ಯಃ || ೯ ||

ನಾಸನ್ನೋ ಸತ್ತದಾನೀಮಪಿ ತು ಕಮಲಯಾ-  
 ಽವಾತಮೇಕಂ ತದಾನೀತ್

ತಸ್ಮಾದ್ಧಾನ್ಯತ್ವರಂ ಕಿಂಚಿದಪಿ ನ ತಮಸಾ  
 ಗೂಢಮಗ್ರೇ ಪ್ರಕೇತಂ |

ಅದ್ಧಾ ಕೋ ವೇದ ಹೇತುಂ ದ್ವಿವಿಧಮವಿಗುಣಂ  
 ವಾಸುದೇವಾಭಿಧಾನಂ

ವ್ಯೂಹಂ ತ್ವಾಂ ಪ್ರಾತರರ್ಚ್ಯಂ ಹಯಮುಖ ಭಗವಾ-  
 ಹುಃ ಕ್ರಮಾತ್ಪ್ರತಿರೀಯಾಃ || ೧೦ ||

ಪ್ರಾತಃಪೂಜ್ಯಂ ಭಗಾಖ್ಯಂ ಪ್ರಥಮಮಕಥಯನ್  
 ಬಹ್ವೃಚಾಃ ಪಂಚಮೇಽಥೋ

ನಾಸತ್ಸೂಕ್ತೇಽಷ್ಟಮೇ ಪ್ರಾಗ್ವದಪಿ ಸಮವದನ್  
 ತೈತ್ತಿರೀಯಕ್ರಮಾತ್ಪ್ರಾಂ |

ಪಾರಾಶರ್ಯೋಽವತೀರ್ಣಂ ವದತಿ ಹಯಮುಖಾ-  
 ಧರ್ವಣಃ ಕೌಶಿಕಸ್ತ್ವಾಂ

ಮೇಧಾರ್ಥಂ ಪ್ರಾತರರ್ಚ್ಯಂ ಭಗಮನುಮನುತೇ  
 ಸಂಹಿತಾಽಪ್ಯಾಹ ಸಾಧು || ೧೧ ||

ಪ್ರದ್ಯುಮ್ನಾಂತಂ ತ್ರಿಪಾದ್ಭಾಸ್ವರವಪುರಮೃತಂ ವಾಸುದೇವಾದಿಬೃಂದೇ  
 ಪಾದಸ್ತತ್ರಾನಿರುದ್ಧೋ ಭುವಿ ತತ ಉದಭೂದಾತ್ಮಭೂಯುಗ್ವಿಧಿಜ್ಞಾಃ |  
 ಹುತ್ವಾ ತ್ವಾಂ ಯಜ್ಞರೂಪಂ ಹಯವದನ ಜಿತಂತೇ ಸ್ತುತಿಂ ತನ್ನತೇಽತಃ  
 ನಿರ್ಣೇತಂ ಸರ್ವವೇದೇಷ್ಟನುಪಮಮಿತಿ ತತ್ಪುರುಷಂ ಸೂಕ್ತಮಾಪ್ತೈಃ || ೧೨ ||

ಸರ್ವೇ ವೇದಾಃ ಪ್ರಜಾಶ್ಚ ಪ್ರಚುರಬಹುಭಿದಾಃ ಸಂಶ್ರಯಂತೇ ಯಮೇಕಂ  
 ಶಾಸ್ತ್ರಾ ಯೋಽಂತಃಪ್ರವಿಷ್ಟಸ್ವಯಮಪಿ ದಶಧಾತ್ಮಾಚರತ್ಯರ್ಣವೇ ಯಂ |  
 ಬ್ರಹ್ಮಾ ಚೈಕೋನ್ವವಿಂದದ್ಧರಿಮಿಹ ದಶಹೋತಾರಮಂತಶ್ಚ ಚಂದ್ರೇ  
 ದೇವಾಸ್ಸಂತಂ ಸಹೈನಂ ನ ಹಿ ವಿದುರವತಾತ್ಸೋಽದ್ಯ ವಾಚಸ್ಪತಿಮಾರ್ಷಂ || ೧೩ ||

ಯಸ್ಮಾಧ್ಬ್ರಹ್ಮಾ ಚ ರುದ್ರಸ್ಸಕಲಜಗದಿದಂ  
 ಜಾಯತೇಽಂತರ್ಬಹಿರ್ಯತ್

ವ್ಯಾಪ್ತ್ಯಾ ಸತ್ತಾಂ ಚ ಯಸ್ಮಿನ್ ಲಯಮಪಿ ಲಭತೇ  
 ಯಶ್ಚ ತುರ್ವೇದಮೂರ್ತಿಃ |

ವಿಷ್ಣುರ್ನಾರಾಯಣೋಽಷ್ಟಾಕ್ಷರಪದವಿದಿತೋ  
 ದೇವಕೀಪುತ್ರ ಏಕೋ

ಯೋಥರ್ವಾಂಗೇ ಮಧೋಃ ಸೂದನ ಉಪನಿಷದಿ  
 ಜ್ಞಾಯತೇ ಮೇ ಸ ಇಂಧಾಂ || ೧೪ ||

ಶಕ್ತಿಃ ಸ್ವಾಭಾವಿಕೀ ಸಾತ್ರ ಚ ವಿವಿಧಪರಾ ಶ್ರೂಯತೇ ಜ್ಞಾನಮೇವಂ  
 ತ್ರೇಧಾ ತತ್ರ ಕ್ರಿಯೇತ್ಥಂ ಬಲಮಪಿ ತದಸೌ ವಾಸುದೇವಃ ಸ ಹಂಸಃ |  
 ಯೋ ಬ್ರಹ್ಮಾಣಂ ವಿಧಾಯ ಪ್ರಥಮಮಥ ಪರ್ವಾ ಪ್ರಾಹಿಣೋತ್ಸರ್ವವೇದಾರ್ಷ  
 ತಸ್ಮೈ ದೇವಂ ಪ್ರಪದ್ಯೇ ಶರಣಮಹಮಿಮಂ ಚಾಮೃತಸ್ಯೈಷ ಸೇತುಃ || ೧೫ ||

ವಮ್ಯೋ ವಿಷ್ಣುರ್ಧನುರ್ಜ್ಯಾಂ ಹಯವದನ ವರಾ-

ನ್ನೇಚ್ಛಯಾ ಚಿಚ್ಛಿದುಸ್ತತ್  
 ಕೋಟ್ಯಾ ಚೈನ್ನಂ ಚ ವಿಷ್ಣೋಃ ಶಿರ ಇತಿ ಗದಿತಂ  
 ಯತ್ರವರ್ಗ್ಯಾರ್ಥವಾದೇ |

ತಚ್ಛೇರ್ಷಂ ಯಾಜಮಾನಂ ಶ್ರುತಿಮುಖಿತ ಇದಂ

ಸ್ಥಾಪಿತಂ ಯುಕ್ತತೋಽಪಿ  
ಪ್ರಾದುರ್ಭಾವಃ ಸ ಗೌಣೋ ಬಹುಮುಖಹರಿವಂ-  
ಶಾದಿನಿರ್ಧಾರಿತೋ ವಾ || ೧೬ ||

ಶುಕ್ಲಂ ವೇದಂ ವಿವಸ್ವಾನುಪಾದಿಶಸಿ ಪರಂ ಯಾಜ್ಞವಲ್ಕ್ಯಾಯ ವಾಜೀ  
ವೇದೈಕಾರ್ಥೈರ್ವಚೋಭಿರ್ಮಿತಮಿದಮಖಿಲಾಮ್ನಾಯಧೀಕಾರಿಣೀಂ ಯಾಂ |  
ವಾಗ್ಧೇವೀಂ ವೋಕ್ಷಧರ್ಮೇ ಕಥಯತಿ ಮುನಿರಾಟ್ ತತ್ಕೃಪಾಲಬ್ಧಭೂಮಾ  
ತ್ವಚ್ಛಕ್ತಿಸ್ಸೇತ್ಯಕಂಪ್ಯಂ ಹಯಮುಖ ಗದಿತಂ ಬ್ರಹ್ಮವೈವರ್ತವಾಗ್ನಿಃ || ೧೭ ||

ತಸ್ಮಾದ್ವೇದೇಽಪಿ ತತ್ರೋಪನಿಷದಿ ಬೃಹದಾರಣ್ಯಕೇ ಕಾಂಡ ಆತ್ಮಾ  
ತ್ವಂ ವಾಗ್ಧೇವ್ಯಾ ಸಹಾದೌ ಜನಯಸಿ ಮಿಥುನೀಭೂಯ ಸರ್ವಾಂಶ್ಚ ವೇದಾಃ |  
ಧಾತಾರಂ ತಸ್ಯ ಪತ್ನೀಂ ತದನು ತದುಭಯದ್ವಾರಿಕಾಂ ವ್ಯಷ್ಟಿಸೃಷ್ಟಿಂ  
ತದ್ಯಜ್ಞಾರಾಧಿತೋಽಸ್ಮೈ ಹಯವದನ ವರಾನ್ಯಚ್ಛಸೀತಿ ಪ್ರತೀಮಃ || ೧೮ ||

ತುರ್ಯೇಽಧ್ಯಾಯೇ ದ್ವಿತೀಯಂ ತುರಗಮುಖ ಶಿಶು-  
ಬ್ರಾಹ್ಮಣಂ ವ್ಯೂಹರೂಪಂ  
ಪ್ರಾಣಂ ಸ್ಥೂಣಾಂ ಶಿಶುಂ ತ್ವಾಂ ಚಮಸಮಪಿ ಶಿರೋ-  
ಽರ್ವಾಗ್ಬಿಲಂ ಚೋರ್ಧ್ವಬುಧ್ನಂ |  
ಸಪ್ತಾನಾಂ ದೇವತಾನಾಮಧಿಕರಣಮಮಿ-  
ತ್ರೇಂದ್ರಿಯಾಣಾಂ ಜಯಾರ್ಥಂ  
ವಾಚಾಷ್ಟಮ್ಯಾ ಯುತಂ ತ್ವಾಂ ಪರಿಕಲಯತಿ ತದ್-  
ಬ್ರಹ್ಮ ಭಕ್ತಾರ್ತಿಹಾರಿ || ೧೯ ||

ದಧ್ಯಜ್ಞಾರ್ಥವರ್ಣೋಶ್ವಿತ್ರಿದಶಕೃತಶಿರೋಧಾರಣಾದಶ್ವಮೂರ್ಧ್ನಾ  
ತಾಭ್ಯಾಂ ಪ್ರಾವರ್ಗ್ಯತತ್ತ್ವಂ ಹಯಮುಖ ಸಮುಪಾದಿಕ್ಷದೇತದ್ಯಥಾರ್ಥಂ |  
ಏತಾವತ್ಯೇವ ತತ್ತ್ವೇ ಕಲಿಬಲವಶತಸ್ತಾಮಸಾಶ್ಚಕ್ತ್ಯಧೀನಂ  
ತಾವತ್ಕಂ ಶೀರ್ಷಮಾಹುರ್ಭುವಿ ಜನಿಸಮಯೇ ತ್ವತ್ಕಟಾಕ್ಷಾತಿದೂರಾಃ || ೨೦ ||

ದಧ್ಯಜ್ಞಾಧರ್ವಣೋ ಯೋ ಹಯಮುಖಿ ಬೃಹದಾ-

ರಣ್ಯಕೇ ಕಾಂಡ ಆದೌ

ಆಹ ಪ್ರಾವರ್ಗ್ಯತತ್ತ್ವಂ ಯದಪಿ ಶತಪಥೇ

ದೀಕ್ಷಣೇಯಾರ್ಥವಾದೇ |

ವಿಷ್ಣ್ವಾಖ್ಯಂ ತತ್ತ್ವ ಮುಕ್ತಂ ಪುನರುಪನಿಷದಿ

ಬ್ರಹ್ಮ ವಾಗೀಶರೂಪಂ

ಯಚ್ಚ ಪ್ರೋಕ್ತಂ ತೃತೀಯೇ ತದಪಿ ಚ ಸ ಮಧು-

ಬ್ರಾಹ್ಮಣೇ ವಕ್ತಿ ತುರ್ಯೇ || ೨೦ ||

ವಾಚಾ ದೇವ್ಯಾನಿರುದ್ಧೇನ ಚ ಸೃಜತಿ ಜಗತ್ಸರ್ವಮಿತ್ಯಗ್ರ ಉಕ್ತೋ

ವಾಹಾಸ್ಯೋ ವಾಸುದೇವಃ ಸ ಪರ ಇತಿ ಮಧುಬ್ರಾಹ್ಮಣಂ ಸ್ಥಾಪಯಿತ್ವಾ |

ದಧ್ಯಜ್ಞಾಧರ್ವಣೋಶ್ವಿತ್ರಿದಶಹಿತಮಧುತ್ವಾಷ್ಟಕಕ್ಷ್ಯೋಪದೇಷ್ವಾ

ತತ್ತ್ವಂ ಜಾನಾತಿ ಚೇತ್ಯಪ್ಯಖಿಲಶುಭತನುಂ ವಕ್ತಿ ವಾಗೀಶ್ವರಂ ತ್ವಾಂ || ೨೧ ||

ದಧ್ಯಜ್ಞಾಧರ್ವಣೋಽಸಾವುಪದಿಶತಿ ಮಧುಬ್ರಾಹ್ಮಣಂ ತ್ವಾಷ್ಟಕಕ್ಷ್ಯಂ

ಯತ್ತನ್ನಾರಾಯಣಾಖ್ಯಂ ಕವಚಮಿತಿ ಸಮಾಘುಷ್ಯತೇ ಸಾತ್ವಿಕಾಗ್ನೈಃ |

ವೃತ್ರಸ್ಯೇದಂ ವಧಾಯಾಲಮಿತಿ ಹಯಮುಖಿ ಬ್ರಹ್ಮವಿದ್ಯೇತಿ ತತ್ತ್ವಂ

ವಾಗೀಶೈತೇ ನ ಜಾನಂತ್ಯನಘ ತವ ಕೃಪಾಬಾಹ್ಯತಾಂ ಯೇ ಪ್ರಯಾತಾಃ || ೨೨ ||

ತತ್ತ್ವಂ ನಾರಾಯಣಾಖ್ಯೋಪನಿಷದಿ ಕಥಿತಂ ಪಂಚರಾತ್ರೋಕ್ತರೀತ್ಯಾ

ತನ್ನಾಮಾಖ್ಯಾನ ಆಹಾಶ್ವಮುಖಿ ವಿಶದಮಾದ್ಯಂ ಚ ಧರ್ಮಂ ಮುನೀದ್ರಃ |

ಗೀತಾಯಾಂ ಸಂಗೃಹೀತಂ ವಿಶದಯಿತುಮನಾಃ ಕೃಷ್ಣವಾಹಾನನೈಕೈಃ

ಬ್ರೂತೇ ವೇದೋದಿತತ್ತ್ವಂ ಸ್ಥಿರಯತಿ ಚ ತದತ್ರೋಕ್ತ ಏಕಾಂತಿಧರ್ಮೇ || ೨೩ ||

ಆದೌ ನಾರಾಯಣಂ ತಂ ವದತಿ ಮಧುಜಿತಂ ದೇವಕೀಪುತ್ರಮಂತೇ

ವೇದಾಂತೋ ಮೋಕ್ಷಧರ್ಮೇ ವರಹಯಶಿರಸಂ ಪ್ರಾಹ ಕೃಷ್ಣಸ್ವಮೇವ |

ಇತ್ಯಾಲೋಚ್ಯೈವ ಯೋಗೀ ಕಲಿಜಿದಭಿಜಗೌ ತತ್ಕೃಮಾತ್ ಸ್ತೃತಿ ಮಧ್ಯೇ

ವಾಹಾಸ್ಯ ತ್ವಾಂ ಶರಾರಿಮುನಿರಪಿ ಮನುತೇಽಶ್ವಂ ಪುರಃ ಕೃಷ್ಣಮಂತೇ || ೨೪ ||

ಜನ್ಮಾದೀನಾಂ ನಿಧಾನಂ ಕತಿಚಿದಕಥಯನ್  
 ದೇವಮೇಕಂ ತಥಾಽನೈ  
 ದೇವೀಮೇಕಾಂ ವಿದುಸ್ತನ್ಮಿಥುನಮವಿಕಲಂ  
 ಬ್ರಹ್ಮ ವೇದಾಂತವೇದ್ಯಂ |  
 ಇತ್ಯೇವಂ ಸ್ಥಾಪಯಿತ್ವಾ ಚಿದಚಿದವಿಯುತಂ  
 ಶ್ರೀಮದೇಕಂ ತದಿತ್ಯ-  
 ಪ್ಯಾಚಖ್ಯೌ ವೋಕ್ಷಧರ್ಮೇ ಹಯಮುಖ ಜನಿವ್ಯ-  
 ತ್ತಾಪದೇಶಾನುನೀಂದ್ರಃ || ೨೬ ||

ಶ್ರಾವಣ್ಯಾಂ ತೇಽವತಾರೇ ಹಯಮುಖ ನಿಗಮೋದ್ಧಾರಣಾರ್ಥತ್ವಬುದ್ಧೇಃ  
 ಋಗ್ವೇದೋಪಕ್ರಮಸ್ತಚ್ಛ್ರವಣಭ ಇತಿ ನಿಶ್ಚಿನ್ವತೇ ಬಹ್ವಚಾಗ್ಯಾಃ |  
 ಪ್ರಾರಂಭಃ ಪೌರ್ಣಮಾಸ್ಯಾಂ ಯಜುಷ ಇತಿ ಪರೇ ಯಾಜುಷಾಃ ಸಂಗಿರಂತೇ  
 ತದ್ವೇದೋಪಕ್ರಮಾಂತೇ ಭುವಿ ವಿಧಿವಶಗಾಸ್ತಾಂ ಸಮಾರಾಧಯಂತಿ || ೨೭ ||

ವಿಷ್ಣೋಃ ಪತ್ನೀ ಪರಾ ವಾಗಿತಿ ಬಹುಮನುತೇ ಭಾರತೀ ಯಾಂ ಯದೀಶಃ  
 ಪತ್ಯುಃ ಪ್ರಾಕ್ಷಂಚರಾತ್ರಂ ಶ್ರುತಿಮಪಿ ಸಮುಪಾದಿಕ್ಷದಿತ್ಯಾದರೇಣ |  
 ತದ್ವಾಗಾಶ್ಲಿಷ್ಟಮೂರ್ತಿಂ ಹಯಶಿರಸ ಉಪಾರಾಧಯಂತೀ ನಿಶಮ್ಯ  
 ಶ್ರೀಭಾಷ್ಯಂ ಲಕ್ಷ್ಮಣಾಯ ಸ್ವಪತಿವಿದಿತ ಯತ್ಯಾಕೃತಿಂ ಬಿಭ್ರತೇಽದಾತ್ || ೨೮ ||

ವಾಗೀಶಾನಸ್ಯ ಮಂತ್ರಂ ಶ್ರುತಿಶಿಖರಗುರು-  
 ಸ್ತಾಕ್ಷ್ಯಲಕ್ಷಂ ಜಪಿತ್ವಾ  
 ತತ್ಕಾಲ ಪ್ರಾಪ್ತ ಲಾಲಾಮೃತಮಪಿಬದಹೀ-  
 ದ್ರಾಖ್ಯಪುರ್ಯಾಂ ಯತೀಂದ್ರೋಃ |  
 ಮಾತುರ್ಭ್ರಾತುಸ್ತನೂಜೋತ್ತಮಗುಣಕುರುಕಾ-  
 ಧೀಶವಂಶ್ಯಾಚೀತಾಂ ತ-  
 ನ್ಮೂರ್ತಿಂ ಸಂಪ್ರಾಪ್ಯ ಕಾಂಚ್ಯಾಂ ಸ್ವಯಮಪಿ ಚಿರಮಾ-  
 ರಾಧಯದ್ಭಕ್ತಿಭೂಮ್ನಾ || ೨೯ ||

ಕಾಲೇ ವೇದಾಂತಸೂರಿಃ ಸ್ವಪದಮುಪಗತಂ ಬ್ರಹ್ಮತಂತ್ರಸ್ವತಂತ್ರಂ  
 ಶಿಷ್ಯಾರ್ಥಂ ಮೂರ್ತಿಮೇನಾಂ ಸಮನಯದಥ ತಚ್ಚಾತ್ರಪಾರಂಪರಿತಃ |  
 ಸೇಯಂ ವಾಗೀಶಮೂರ್ತಿಗುಣಿವರಪರಕಾಲಾದಿಭಿಃ ಸೇವ್ಯಮಾನಾ  
 ರಮ್ಯಾಸ್ಥಾನ್ಯಾಂ ತ್ರಿಕಾಲಂ ವಿಲಸತಿ ವಿಹಿತಾರ್ಚಾದ್ಯ ಕರ್ಣಾಟದೇಶೇ || ೩೦ ||

ಧರ್ಮಂ ಪೂರ್ವಾಶ್ರಮೋಕ್ತಂ ಸುಕರಮಪಿ ನ ಕೃ-  
 ತ್ವಾಂತಿಮೋಕ್ತಸ್ಯ ತಸ್ಯಾ-  
 ನುಷ್ಠಾನೇಽಶಕ್ತಿಭೀತಂ ಹಯಮುಖ ಕೃಪಣಂ  
 ಲಂಭಯಿತ್ವಾಽಶ್ರಮಂ ತಂ |  
 ಶೋಭೋದ್ರೇಕಾದಿನಾಽರ್ಚಾವಿಶಯ ಉಪಗತೇ  
 ಕೋಟಿಪೂಜ್ಯಾಂ ತುಲಸ್ಯಾ  
 ಸ್ವೋಪಾಖ್ಯಾನ್ಯಾಕೃತಿಂ ಚಾಕಲಯಸಿ ಕಿಯತೀ  
 ಮಯ್ಯನರ್ಘಾ ದಯಾ ತೇ || ೩೧ ||

ಇತ್ಥಂ ವಾಗೀಶಪಾದೂಯುಗಲಸತತಸಂಸೇವನಾರ್ಚಾದಿದೀಕ್ಷಃ  
 ತತ್ರೈತಾಂ ನವ್ಯರಂಗೇಶ್ವರಯತಿರನರ್ಘಾಮಾರ್ಪಯದ್ರತ್ನಮಾಲಾಂ |  
 ಏನಾಂ ನಿತ್ಯಂ ಪಠಂತೋ ಭುವಿ ಮನುಜವರಾ ಭಕ್ತಿಭೂಮ್ನೇಷ್ಠಿತಾರ್ಥಾನ್  
 ಸರ್ವಾನ್ ವಿಂದಂತಿ ವಾಹಾನನವರಕರುಣಾಪಾಂಗಧಾರಾಭಿಷೇಕಾತ್ || ೩೨ ||

|| ಇತಿ ಶ್ರೀಲಕ್ಷ್ಮೀಹಯವದನರತ್ನಮಾಲಾಸ್ತೋತ್ರಂ ಸಂಪೂರ್ಣಂ ||